



नेपाल राजपत्र

नेपाल सरकारद्वारा प्रकाशित

खण्ड ६२) काठमाडौं, मंसीर १८ गते, २०६९ साल (संख्या ३५)

भाग ३

नेपाल सरकार

शिक्षा मन्त्रालयको सूचना

छात्रवृत्ति सम्बन्धी (पाँचौ संशोधन) नियमावली, २०६९

छात्रवृत्ति सम्बन्धी नियमावली, २०६० लाई संशोधन गर्न
वाञ्छनीय भएकोले,

छात्रवृत्ति सम्बन्धी ऐन, २०२१ को दफा १० ले दिएको अधिकार
प्रयोग गरी नेपाल सरकारले देहायका नियमहरू बनाएको छ।

१. संक्षिप्त नाम र प्रारम्भ: (१) यी नियमहरूको नाम “छात्रवृत्ति सम्बन्धी
(पाँचौ संशोधन) नियमावली, २०६९” रहेको छ।

(२) यो नियमावली तुरुन्त प्रारम्भ हुनेछ।

आधिकारिकता मुद्रण विभागबाट प्रमाणित गरी एम.डि. मात्र लागु हुनेछ।

२. छात्रवृत्ति सम्बन्धी नियमावली, २०६० को नियम ११ मा संशोधन: छात्रवृत्ति सम्बन्धी नियमावली, २०६० (यसपछि "मूल नियमावली" भनिएको) को नियम ११ को खण्ड (ड) पछि देहायको खण्ड (ड१) थपिएकोछ:-

"(ड१) दरखास्त दिने माध्यम,"

३. मूल नियमावलीको नियम १२ मा संशोधन: मूल नियमावलीको नियम १२ को उपनियम (१) पछि देहायको उपनियम (१क) थपिएको छ:-

"(१क) उपनियम (१) मा जुनसुकै कुरा लेखिएको भए तापनि छात्रवृत्ति उपलब्ध गराउने विदेशी सरकार, कुनै निकाय वा शिक्षण संस्थाले छात्रवृत्तिका लागि छुट्टै शैक्षिक योग्यता र उत्तीर्ण प्रतिशत तोकेको रहेछ भने सो समेत पूरा गरेको हुनु पर्नेछ।"

४. मूल नियमावलीको नियम १३ मा संशोधन: मूल नियमावलीको नियम १३ मा रहेको "म्यादभित्र" भन्ने शब्द पछि "नियम ११ को खण्ड (ड१) बमोजिमको माध्यमबाट" भन्ने शब्दहरू थपिएका छन्।

५. मूल नियमावलीको नियम १७ मा संशोधन: मूल नियमावलीको नियम १७ को सट्टा देहायको नियम १७ राखिएको छ:-

"१७. योग्यताक्रम सूची कायम रहने: (१) छात्रवृत्ति प्रदान गर्ने प्रयोजनको लागि नियम १६ बमोजिम प्रकाशित योग्यताक्रमको मान्यता त्यस्तो योग्यताक्रमको सूची प्रकाशन भएको मितिले एक वर्षसम्म कायम रहनेछ।

(२) उपनियम (१) मा जुनसुकै कुरा लेखिएको भए तापनि त्यस्तो योग्यताक्रमको सूची कुनै शिक्षण संस्थाको एक शैक्षिक सत्र भन्दा बढी अवधिको लागि उपयोग गरिने छैन।"

६. मूल नियमावलीको नियम १८ मा संशोधन: मूल नियमावलीको नियम १८ को उपनियम (१) मा रहेका "सात दिनभित्र" भन्ने शब्दहरूको सट्टा "मन्त्रालयले तोकेको म्यादभित्र" भन्ने शब्दहरू राखिएका छन्।

(२)

आधिकारिकता मुद्रण विभागबाट प्रमाणित गरिएको छ, मात्र लागु हुनेछ।